

महानिदेशक महोदय का नव वर्ष पर संदेश



सीआईएसएफ के महानिदेशक के रूप में, नववर्ष 2026 के शुभ अवसर पर मैं पूरे सीआईएसएफ परिवार को हार्दिक शुभकामनाएँ देता हूँ। मेरी कामना है कि यह नया वर्ष आप सभी के जीवन में सुख, समृद्धि, स्वास्थ्य और नई ऊर्जा का संचार करे।

विगत वर्ष अनेक चुनौतियों से भरा रहा, किंतु इसके बावजूद यह सीआईएसएफ के लिए उपलब्धियों और गौरव से परिपूर्ण सिद्ध हुआ। परिचालन स्तर पर बल ने अत्यंत जटिल एवं संवेदनशील प्रतिष्ठानों की सुरक्षा की जिम्मेदारी सफलतापूर्वक निभाते हुए नई ऊँचाइयों को छुआ। हमारे अधिकारियों और बल सदस्यों ने अनुशासन, समर्पण और उच्चतम पेशेवर दक्षता का परिचय दिया। नवी मुंबई और जेवर जैसे महत्वपूर्ण हवाई अड्डों का सीआईएसएफ के सुरक्षा दायरे में सफलतापूर्वक समावेशन हमारी सामूहिक क्षमता और कार्यकुशलता का सशक्त प्रमाण है। इसके साथ ही, भारत में बंदरगाह सुरक्षा के लिए 'मान्यता प्राप्त सुरक्षा संगठन' (RSO) का दर्जा प्राप्त होना सीआईएसएफ की प्रगति यात्रा में एक ऐतिहासिक मील का पत्थर है।


वर्ष 2025 के दौरान कल्याण और परिचालन—दोनों ही क्षेत्रों में कई प्रभावी एवं दूरदर्शी पहल की गई हैं। बल कर्मियों के कल्याण को सर्वोच्च प्राथमिकता देते हुए प्रमुख कल्याण निधियों के पात्रता मानदंडों को सरल बनाया गया तथा सहायता राशि में वृद्धि की गई, जिससे बल सदस्यों के मनोबल को उल्लेखनीय बल मिला। मानव संसाधनों के बेहतर उपयोग और हितधारकों को प्रदान की जाने वाली सेवाओं की गुणवत्ता में सुधार हेतु महत्वपूर्ण आंतरिक सुधार भी किए गए। बल की युद्ध-तत्परता को सुदृढ़ करने के निरंतर प्रयासों के साथ प्रथम 'कोस्टल साइक्लोथॉन' का सफल आयोजन वर्ष की विशेष उपलब्धि के रूप में स्मरणीय रहेगा।

इस अवसर पर मैं उन वीर शहीदों को नमन करता हूँ, जिन्होंने देश और नागरिकों की सुरक्षा हेतु अपने प्राणों का सर्वोच्च बलिदान दिया। कर्तव्य के प्रति उनकी अटूट निष्ठा, अद्वितीय साहस और दिया गया सर्वोच्च बलिदान, हमारे स्मृतिपटल पर सदैव अमर रहेगा। मैं शहीद परिवारों के सुखद जीवन के लिए भगवान से प्रार्थना करता हूँ और उन्हें हर संभव सहायता, सम्मान और समर्थन प्रदान करने के प्रति बल की अटूट प्रतिबद्धता को दोहराता हूँ। सीआईएसएफ उनके बलिदान के लिए सदैव ऋणी रहेगी।

नववर्ष के इस पावन अवसर पर मुझे पूर्ण विश्वास है कि वर्ष 2026 नई संभावनाएँ, नई उपलब्धियाँ और बल के गौरव में निरंतर वृद्धि लेकर आएगा। मैं सीआईएसएफ के प्रत्येक सदस्य से आह्वान करता हूँ कि वे अपने ज्ञान और कौशल को निरंतर विकसित करें, उच्चतम मानकों का पालन करें और गर्व, ईमानदारी तथा अटूट समर्पण के साथ राष्ट्र सेवा में अग्रसर रहें।

अंत में, मैं पुनः एक बार सीआईएसएफ परिवार के सभी सदस्यों को नववर्ष 2026 की हार्दिक शुभकामनाएँ देता हूँ। यह वर्ष आप सभी के लिए सुखद, सुरक्षित और समृद्ध हो।

जय हिंद।


(प्रवीर रंजन)
महानिदेशक